

ಅಲ್ಲಾಹನ ಅನುಗ್ರಹಗಳ ಸ್ಮರಣೆ; ವಿರೋಧದ ನಡುವೆಯೂ

ಅಹ್ಮದಿಯಾ ಮುಸ್ಲಿಂ ಜಮಾಅತಿನ ಪ್ರಗತಿ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷ್‌ರತ್ ಮಿರ್ಜಾ ಮಸ್ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 19-05-2023 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ.

أَلْحَمْدُ لِلَّهِ رَبِّ الْعَالَمِينَ. أَلْحَمْدُ لِلَّهِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅಹ್ಮದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಷ್‌ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹಲ್ಲಾಹು ತಆಲಾ ಬಿನಸೌರಿಹಿಲ್ ಅದ್ಬೀರ್ಯ್, ಹೀಗೆ ಹೇಳಿದರು.)

ಅಹ್ಮದಿಯಾ ಜಮಾಅತಿನ ಮೇಲೆ ಅಲ್ಲಾಹನ ವರದಾನ ಮತ್ತು ಅದು ವರ್ಧಿಸುತ್ತಾ ಹೋಗುತ್ತಿರುವ ಬಗ್ಗೆ ಪ್ರಸ್ತಾಪಿಸುತ್ತಾ ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಹೇಳುತ್ತಾರೆ: ಇದು ಕೂಡ ಪ್ರತಾಪವಂತನಾದ ಅಲ್ಲಾಹನ ದೊಡ್ಡ ಪವಾಡವಾಗಿದೆ. ಅದೇನೆಂದರೆ, ಇಷ್ಟೆಲ್ಲ ನಿರಾಕರಣೆಗಳು ಮತ್ತು ವಿರೋಧಿಗಳ ಹಗಲು ರಾತ್ರಿಯ ಪ್ರಯತ್ನಗಳು ಇದ್ದೂ ಈ ಜಮಾಅತ್ ವರ್ಧಿಸುತ್ತಾ ಹೋಗುತ್ತಿದೆ. ಇದರಲ್ಲಿರುವ ಯುಕ್ತಿ ಏನೆಂದು ನಿಮಗೆ ಗೊತ್ತೇ? ಇದರ ರಹಸ್ಯವೇನೆಂದರೆ, ಅಲ್ಲಾಹನು ಯಾರನ್ನು ನಿಯೋಜಿಸುತ್ತಾನೋ ಮತ್ತು ಯಾರು ನಿಜವಾಗಿಯೂ ಅಲ್ಲಾಹನ ಕಡೆಯಿಂದ ಆಗಿರುತ್ತಾರೋ ಅಂಥವರು ದಿನನಿತ್ಯ ಪ್ರಗತಿ ಹೊಂದುತ್ತಾರೆ ಮತ್ತು ಅಭಿವೃದ್ಧಿ ಹೊಂದುತ್ತಾರೆ ಹಾಗೂ ಅವರ ಜಮಾಅತ್ ದಿನೇ ದಿನೇ ಉಜ್ವಲಗೊಳ್ಳುತ್ತದೆ. ಅದರ ವಿರೋಧಿಗಳು ಬಹಳ ವಿಷಾದದಿಂದ ಸಾಯುತ್ತಾರೆ. ಅಲ್ಲಾಹನು ಯಾರನ್ನು ಬೆಳೆಸಲು ಬಯಸುತ್ತಾನೋ ಅವರನ್ನು ತಡೆಯಲು ಯಾರಿಂದಲೂ ಸಾಧ್ಯವಲ್ಲ. ಏಕೆಂದರೆ ತಡೆಯುವವನ ಪ್ರಯತ್ನದಿಂದ ಆ ಜಮಾಅತ್ ನಿಂತುಹೋದರೆ, ತಡೆಯುವವನು ಅಲ್ಲಾಹನ ಮೇಲೆ ಜಯ ಗಳಿಸಿದನು ಎಂದು ಸಮೃತಿಸಬೇಕಾಗುವುದು. ಆದರೆ ಅಲ್ಲಾಹನ ಮೇಲೆ ಯಾರಿಗೂ ವಿಜಯ ಸಾಧಿಸಲು ಸಾಧ್ಯವಲ್ಲ.

ಹರ್ಷ್‌ರತ್ ಮಸೀಹ್ ಮೌಲೂದ್^(ಅ) ಈ ಮಾತುಗಳು ಈಡೇರುತ್ತಿರುವ ದೃಶ್ಯಗಳನ್ನು ನಾವು ಪ್ರತಿದಿನ ನೋಡುತ್ತಿದ್ದೇವೆ. ಶತ್ರುಗಳು ಒಬ್ಬೊಬ್ಬರಾಗಿಯೂ ಒಟ್ಟಾಗಿಯೂ ಪ್ರಯತ್ನಿಸಿದರು. ಆದರೆ “ನಾನು ನಿನ್ನ ಸಂದೇಶವನ್ನು ಭೂಮಿಯ ಎಲ್ಲೆಗಳಿಗೆ ತಲುಪಿಸುವೆನು.” “ನಾನು ನಿನ್ನ ನಿಷ್ಠಾವಂತರ ಮತ್ತು ಪ್ರಾಮಾಣಿಕ ಸ್ನೇಹಿತರ ಗುಂಪನ್ನು ವರ್ಧಿಸುವೆನು” ಎಂದು ಅಲ್ಲಾಹನು ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರೊಡನೆ ವಾಗ್ದಾನ ಮಾಡಿದ್ದನು. ಈ ವಾಗ್ದಾನಗಳ ಪ್ರಕಾರ ಜಮಾಅತ್ ಹರಡುತ್ತಿರುವುದಾಗಿ ನಾವು ನೋಡುತ್ತಿದ್ದೇವೆ. ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಜಮಾಅತನ್ನು ಊದಿ ನಂದಿಸಬಹುದು ಎಂದು ಈ ನಾಮಧಾರಿಗಳಾದ ಉಲೇಮಾಗಳು ಮತ್ತು ವಿರೋಧಿಗಳು ಭಾವಿಸುತ್ತಾರೆ. ಆದರೆ ಅವರು ಅಲ್ಲಾಹನ ವಿರುದ್ಧವಾಗಿ ಹೋರಾಡುತ್ತಿದ್ದಾರೆ ಎಂದು ಅವರಿಗೆ ಗೊತ್ತಾಗುತ್ತಿಲ್ಲ. ಅಲ್ಲಾಹನ

ಎದುರಾಗಿ ನಿಲ್ಲುವುದರಿಂದ ತಾವೇ ನಾಶವಾಗುವೆವು ಎಂದೂ ಅಲ್ಲಾಹನು ತನ್ನ ದಾಸರಿಗೆ ಸಹಾಯ ಮತ್ತು ನೆರವು ನೀಡುತ್ತಾನೆ. ಎಂದೂ ಅವರಿಗೆ ಗೊತ್ತಾಗುವುದಿಲ್ಲ.

ಅಲ್ಲಾಹನ ನೆರವು ಮತ್ತು ಸಹಾಯದ ದೃಶ್ಯಗಳನ್ನು ನಾವು ಲೋಕದ ದೂರ ದೂರ ದೇಶಗಳಲ್ಲೂ ನೋಡುತ್ತಿದ್ದೇವೆ. ಸಾಮಾನ್ಯವಾಗಿ ಕೆಲವೊಮ್ಮೆ ಮನುಷ್ಯನು ತಲುಪಲು ಸಾಧ್ಯವಿಲ್ಲದ ಮತ್ತು ಬಹಳ ಕಷ್ಟಕರವಾದ ರಸ್ತೆಗಳು ಇರುವ ಪ್ರದೇಶಗಳಲ್ಲೂ ಅಲ್ಲಾಹನು ತನ್ನ ಸಹಾಯದ ದೃಶ್ಯಗಳನ್ನು ತೋರಿಸುತ್ತಾನೆ. ವಿರೋಧಿಗಳು ತಮ್ಮ ಎಲ್ಲ ಪ್ರಯತ್ನಗಳನ್ನು ಮಾಡುತ್ತಾರೆ. ಆದರೆ ಅವರು ಸೋಲನ್ನು ಕಾಣುವಂತಾಗುತ್ತಾರೆ. ಕೆಲವೆಡೆ ಜೀವ ಮತ್ತು ಸಾಂಪತ್ತಿಕ ನಷ್ಟಗಳನ್ನು ಮಾಡಿಕೊಂಡು ಜಮಾಅತಿನ ಸದಸ್ಯರನ್ನು ಗಾಬರಿಗೊಳಿಸಲು ಬಯಸುತ್ತಾರೆ. ಆದರೆ ಈ ಸಂಗತಿಗಳು ಜಮಾಅತಿನ ಸದಸ್ಯರ ನಂಬಿಕೆಯನ್ನು ಹೆಚ್ಚಿಸುತ್ತದೆ.

ಲೋಕದಲ್ಲಿ ಅಲ್ಲಾಹನ ಸಹಾಯದ ಘಟನೆಗಳು ಮತ್ತು ಹರ್ಷ್‌ರತ್ ಮಸೀಹ್ ಮೌಲೂದ್ ಅಲೈಹಿಸ್ಸಲಾಮರೊಡನೆ ಅಲ್ಲಾಹನು ಮಾಡಿರುವ ವಾಗ್ದಾನಗಳು ಹೇಗೆ ಈಡೇರುತ್ತಿವೆ ಎಂಬುದನ್ನು ಪೂರ್ಣವಾಗಿ ಗೊತ್ತು ಮಾಡುವುದು ಅಸಾಧ್ಯ. ಆದರೂ ಈಗ ನಾನು ಜಮಾಅತಿನ ಪ್ರಗತಿಯ ಕೆಲವು ಘಟನೆಗಳನ್ನು ವಿವರಿಸುತ್ತೇನೆ. ಹರ್ಷ್‌ರತ್ ಮಸೀಹ್ ಮೌಲೂದ್^(ಅ)ರ ಸತ್ಯತೆಯನ್ನು ಅಲ್ಲಾಹನು ಹೇಗೆ ಜನರ ಹೃದಯಗಳಲ್ಲಿ ಹಾಕುತ್ತಾನೆ ಎಂಬುದು ಈ ಘಟನೆಗಳಿಂದ ತಿಳಿದು ಬರುತ್ತದೆ.

ಕೆಲವರು ಅರಿವಿನ ಕೊರತೆಯ ಕಾರಣದಿಂದ ವಿರೋಧಿಸುತ್ತಾರೆ. ಅಂಥವರಿಗೆ ಸತ್ಯದ ಅರಿವಾಗುವಾಗ ಅವರು ಸತ್ಯವನ್ನು ಸ್ವೀಕಾರ ಮಾಡುತ್ತಾರೆ. ಅಂಥಹ ಒಂದು ಘಟನೆಯನ್ನು ಕಾಂಗೋಕಂಶಾಸದ ಅಮೀರ್ ಸಾಹಿಬ್ ಬರೆಯುತ್ತಾರೆ: ಅಲ್ಲಿಯ ಒಂದು ಗ್ರಾಮದಲ್ಲಿ ತಬ್ಲಿಗ್ ವೇಳೆಯಲ್ಲಿ ಅಲ್ಲಿಯ ಲೋಕಲ್ ಇಮಾಮ್‌ನೊಂದಿಗೆ ಈಸಾ ಮಸೀಹ್‌ರ ಮರಣ ಮುಂತಾದ ವಿಷಯಗಳಲ್ಲಿ ನಮ್ಮ ಮುಅಲ್ಲಿಂ ಸಾಹಿಬ್‌ರು ಮಾತುಕತೆ ನಡೆಸಿದರು. ಈಸಾ ಮಸೀಹ್‌ರು ಜೀವಂತವಾಗಿರುವರು ಎಂಬ ವಿಶ್ವಾಸದಿಂದ ಹರ್ಷ್‌ರತ್ ಪೈಗಂಬರ್^(ಸ)ರನ್ನು ಅವಮಾನಿಸಿದಂತೆ ಆಗುತ್ತದೆ ಎಂದು ಆ ಅಹ್ಮದಿಯೇತರ ಇಮಾಮಿಗೆ ಗೊತ್ತಾದಾಗ ಅವರು ಕೂಡಲೇ ಸತ್ಯವನ್ನು ಸ್ವೀಕಾರ ಮಾಡಿಕೊಂಡರು. ಅನಂತರ ಇಮಾಂ ಮಹ್ದಿಯ ಆಗಮನದ ವಿಷಯ ಕೂಡ ಅವರಿಗೆ ಮನವರಿಕೆಯಾಯಿತು. ಹೀಗೆ ಅವರು ತಮ್ಮ ಕುಟುಂಬದ ಆರು ಸದಸ್ಯರು ಮತ್ತು 21 ಶಿಷ್ಯರ ಜೊತೆಗೆ ಅಹ್ಮದಿಯಾ ಜಮಾಅತಿಗೆ ಪ್ರವೇಶಿಸಿದರು.

ಕೆಲವೆಡೆ ಅಹ್ಮದಿಯತ್ ಸ್ವೀಕಾರಕ್ಕಾಗಿ ಅಲ್ಲಾಹನು ಸ್ವತಃ ನೆಲವನ್ನು ತಯಾರು ಮಾಡುತ್ತಾನೆ. ಗಿನಿಕನಾಕುರಿಯ ಮುಬಲ್ಲಿಗ್

ಬರೆಯುತ್ತಾರೆ: ಒಂದು ಗ್ರಾಮದಲ್ಲಿ ತಬ್ಲಿಗ್ ಮಾಡಿದಾಗ ಅಲ್ಲಿಯ ಓರ್ವ ಹಿರಿಯ ವ್ಯಕ್ತಿ ಹೇಳಿದರು: ನಾನು ನನ್ನ ತಾತರಿಂದ ಮಹಾದಿ ಎಂಬ ಪದವನ್ನು ಬಹಳಷ್ಟು ಸಲ ಆಲಿಸಿದ್ದೇನೆ. ಆದರೆ ಅದರ ವಿಶದವಾದ ವಿವರಣೆ ಗೊತ್ತಿರಲಿಲ್ಲ. ಇಂದು ನೀವು ಅದನ್ನು ವಿವರಿಸಿದ್ದೀರಿ. ಆದ್ದರಿಂದ ನಾನು ಅಹ್ಮದಿಯತ್ ಸ್ವೀಕಾರ ಮಾಡುತ್ತೇನೆ. ಅನಂತರ ಅವರು ಅಹ್ಮದಿಯತ್ ಸ್ವೀಕಾರ ಮಾಡಲು ಗ್ರಾಮವಾಸಿಗಳನ್ನು ಉಪದೇಶಿಸಿದರು. ಅದರ ಪರಿಣಾಮವಾಗಿ ಅಲ್ಲಿನ ಇಮಾಂ ಸಮೇತ ಅನೇಕ ಜನರು ಬೈಅತ್ ಮಾಡಿದರು.

ಅದೇ ರೀತಿಯಲ್ಲಿ ಗೇಂಬಿಯದ ಮುಬಲ್ಲಿಗ್ ಇಂಚಾರ್ಜ್ ಬರೆಯುತ್ತಾರೆ: ಅಲ್ಲಿಯ ಒಂದು ಗ್ರಾಮಕ್ಕೆ ತಬ್ಲಿಗಿನ ಸಂಘ ಹೋದಾಗ ಅವರು ಇತರ ಮಾತುಗಳ ಜೊತೆಗೆ ಬೈಅತ್ತಿನ ಹತ್ತು ನಿಬಂಧನೆಗಳನ್ನು ಓದಿ ಹೇಳಿದರು. ಇವುಗಳು ನೈಜವಾದ ಇಸ್ಲಾಮಿನ ಸಂಗತಿಗಳಾಗಿವೆ ಎಂದು ನಿಬಂಧನೆಗಳನ್ನು ಆಲಿಸಿದಾಗ ಆ ಗ್ರಾಮದ ವಿವೇಕವಂತರಿಗೆ ಗೊತ್ತಾಯಿತು. ನಾವು ಇಸ್ಲಾಮಿನ ಈ ಸುಂದರ ಪಾಠಗಳನ್ನು ಮೊದಲ ಬಾರಿಗೆ ಆಲಿಸಿದ್ದೇವೆ ಎಂದು ಗ್ರಾಮವಾಸಿಗಳು ಒಪ್ಪಿಕೊಂಡರು. ಹೀಗೆ ಪ್ರಶೋತ್ತರದ ದೀರ್ಘವಾದ ಸೆಶನಿನ ನಂತರ ಇನ್ನೂರರಷ್ಟು ಜನರು ಅಹ್ಮದಿಯತ್ತನ್ನು ಪ್ರವೇಶಿಸಿಕೊಂಡರು.

ಆಫ್ರಿಕದ ಒಂದು ದೇಶದಲ್ಲಿ ನಮ್ಮ ಮುಬಲ್ಲಿಗ್ ಸಾಹಿಬರನ್ನು ಕೆಲವು ವ್ಯಕ್ತಿಗಳು ಸಂಪರ್ಕಿಸಿ ಹೀಗೆ ಹೇಳಿದರು: ನೀವು ನಮ್ಮ ಪ್ರದೇಶದಲ್ಲಿ ತಬ್ಲಿಗ್ ಮಾಡಿರಿ. ಏಕೆಂದರೆ, ನೀವು ಮಕ್ಕಳಿಗೆ ಪವಿತ್ರ ಖುರ್ಆನ್ ಕಲಿಸುವ ಏರ್ಪಾಡು ಮಾಡುತ್ತೀರಿ ಎಂದು ನಮಗೆ ತಿಳಿದು ಬಂದಿದೆ. ಹೀಗೆ ಮರುದಿನ ನಮ್ಮ ಸಂಘ ಅಲ್ಲಿಗೆ ತಲುಪಿತು. ದೀರ್ಘವಾದ ತಬ್ಲಿಗ್ ಸಭೆಯ ಫಲಿತಾಂಶವಾಗಿ ದೊಡ್ಡ ಸಂಖ್ಯೆಯಲ್ಲಿ ಜನರು ಅಹ್ಮದಿಯತ್ ಸ್ವೀಕಾರ ಮಾಡಿಕೊಂಡರು. ಅನಂತರ ಗ್ರಾಮವಾಸಿಗಳು ಗ್ರಾಮದ ಎಲ್ಲ ಮಕ್ಕಳನ್ನು ನಮ್ಮ ಮುಂದೆ ತಂದು ನಿಲ್ಲಿಸಿ ಹೇಳಿದರು: ಇವರು ಜಮಾಅತಿನ ಮಕ್ಕಳಾಗಿರುವರು. ಇವರಿಗಾಗಿ ಪವಿತ್ರ ಖುರ್ಆನ್ ಕಲಿಸುವ ಏರ್ಪಾಡು ಮಾಡಿರಿ. ಹೀಗೆ ಜಮಾಅತಿನ ಮುಬಲ್ಲಿಗ್ ಎರಡು ಮಕ್ಕಳನ್ನು ಆಯ್ಕೆ ಮಾಡಿಕೊಂಡು ಹೇಳಿದರು: ಇವರಿಬ್ಬರಿಗೆ ಪವಿತ್ರ ಖುರ್ಆನ್ ಕಲಿಸಲಾಗುವುದು, ಅನಂತರ ಇವರಿಬ್ಬರೂ ಮರಳಿ ಬಂದು ನಿಮ್ಮ ಪ್ರದೇಶದ ಇತರ ಎಲ್ಲ ಮಕ್ಕಳಿಗೂ ಪವಿತ್ರ ಖುರ್ಆನ್ ಕಲಿಸುವರು.

(ಹುರುಫೂರ್ ಹೇಳಿದರು:) ಪಾಕಿಸ್ತಾನದಲ್ಲಂತೂ ನಮಗೆ ಪವಿತ್ರ ಖುರ್ಆನ್ ಓದುವುದು ಬಿಡಿ, ಆಲಿಸುವುದಕ್ಕೂ ನಿರ್ಬಂಧ ಹೇರಲಾಗುತ್ತದೆ. ಪವಿತ್ರ ಖುರ್ಆನ್ ಆಲಿಸಿದಕ್ಕೆ ಒಬ್ಬ ಅಹ್ಮದಿಯ ಮೇಲೆ ಮೊಕದ್ದಮೆ ಹೂಡಲಾಗಿದೆ ಮತ್ತು ಪವಿತ್ರ ಖುರ್ಆನ್ ಪಾರಾಯಣ ಮಾಡಿದ್ದಕ್ಕೆ ಒಬ್ಬ ಅಹ್ಮದಿಯ ಮೇಲೆ ಮೊಕದ್ದಮೆ ಹೂಡಲಾಗಿದೆ. ಇದಾಗಿದೆ ಆ ನಾಮಧಾರಿ ಮುಸ್ಲಿಮರ ಇಸ್ಲಾಂ. ಮತ್ತೊಂದೆಡೆ ಪವಿತ್ರ ಖುರ್ಆನ್ ಕಲಿಸಿ ಕೊಡಲಿಕ್ಕಾಗಿ ಜನರು ತಮ್ಮ ಮಕ್ಕಳನ್ನು ಜಮಾಅತಿಗೆ ಒಪ್ಪಿಸುತ್ತಿದ್ದಾರೆ. ಏಕೆಂದರೆ ಅಹ್ಮದಿಯಾ ಜಮಾಅತ್ ಮಾತ್ರವೇ ಪವಿತ್ರ ಖುರ್ಆನಿನ ಸರಿಯಾದ ಅರಿವನ್ನು ಹೊಂದಿದೆ.

ಆಫ್ರಿಕದ ದೇಶವಾದ ಚಾಡಿನ ರಾಜಧಾನಿಯಲ್ಲಿ ನಮ್ಮ ಮೊದಲ

ಮಸೀದಿ ನಿರ್ಮಾಣವಾದಾಗ ಅಸೂಯೆಗಾರರು ತೀವ್ರತರದ ವಿರೋಧ ಆರಂಭಿಸಿದರು. ಅಲ್ಲಿಯ ಇಸ್ಲಾಮೀ ಪರಿಷತ್ತಿನಲ್ಲಿ ಅವರು ದೂರುಕೊಟ್ಟರು. ಆಗ ಪರಿಷತ್ತಿನವರು ಹೀಗೆ ಮರುನುಡಿದರು: ಆರಾಧನೆ ಮಾಡುವುದು ಅಹ್ಮದಿಯರ ಹಕ್ಕಾಗಿದೆ. ಅವರ ಮಸೀದಿಯನ್ನು ಮುಚ್ಚಲು ನಮಗೆ ಹೇಗೆ ಸಾಧ್ಯ? ಎಂದು ಹೇಳಿದರು. (ಹುರುಫೂರ್ ಹೇಳಿದರು:) ಅಲ್ಲಿಯ ಇಸ್ಲಾಮಿಕ ಸಮಿತಿಯವರಿಗೆ ಕನಿಷ್ಠ ಪಕ್ಷ ಬುದ್ಧಿಯಿದೆ ಮತ್ತು ನ್ಯಾಯಪಾಲನೆ ಮಾಡುತ್ತಿದ್ದಾರೆ. ಪಾಕಿಸ್ತಾನದಲ್ಲಂತೂ ನ್ಯಾಯಾಧೀಶರು ಕೂಡ ಅಹ್ಮದಿಯಾ ಜಮಾಅತಿನ ವಿರುದ್ಧ ಹಗೆಯನ್ನು ಹೊಂದಿರುತ್ತಾರೆ. ತಮ್ಮ ಮಸೀದಿಗಳಲ್ಲಿ ಆರಾಧನೆ ಮಾಡಲು ಮತ್ತು ತಮ್ಮ ಆರಾಧಾನಾಲಯವನ್ನು ಮಸೀದಿ ಎಂದು ಹೇಳಲು ಕೂಡ ಅಹ್ಮದಿಯರಿಗೆ ಅಲ್ಲಿ ಅನುಮತಿಯಿಲ್ಲ.

ಹೇಗಿದ್ದರೂ ಅಸೂಯೆಗಾರರೊಡನೆ ಇಸ್ಲಾಮಿಕ ಪರಿಷತ್ತು ಹೀಗೆ ಹೇಳಿತು: ನಿಮಗೆ ಸಂಘರ್ಷವಾಗುವುದು ಎಂಬ ಭಯವಿದ್ದರೆ ಪೊಲೀಸರಿಗೆ ದೂರು ಕೊಡಿರಿ. ಅವರು ಪೊಲೀಸರಿಗೆ ದೂರು ಕೊಟ್ಟಾಗ ಪೊಲೀಸರು ಸರಿಯಾಗಿ ತನಿಖೆ ನಡೆಸಿದರು. ಮಸೀದಿ ನಿರ್ಮಾಣದ ಅನುಮತಿ ಪತ್ರ ಮತ್ತು ಜಮಾಅತಿನ ನೋಂದಣಿ ದಸ್ತಾವೇಜುಗಳನ್ನು ಪರಿಶೀಲಿಸಿದರು. ಪ್ರದೇಶದ ಮುಖಂಡನಿಂದ ಮಾಹಿತಿ ಪಡೆದರು. ಮಸೀದಿಗೆ ಭೇಟಿ ನೀಡಿ ಪರಿಶೀಲಿಸಿದರು. ಪೊಲೀಸರು ಕೊನೆಗೆ ಹೀಗೆ ತೀರ್ಪು ನೀಡಿದರು: ಅಹ್ಮದಿಯಾ ಜಮಾಅತ್ ಯಾವುದೇ ಹೊಸ ಧರ್ಮವನ್ನು ಸ್ಥಾಪಿಸಿಯೂ ಇಲ್ಲ, ಹರ್ಝರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಅವಮಾನಿಸುತ್ತಲೂ ಇಲ್ಲ.

ಅಲ್ಲಾಹನು ಯಾರಿಗೆ ಸನ್ಮಾರ್ಗ ನೀಡಲು ಬಯಸುತ್ತಾನೋ ಅವರಿಗೆ ಸನ್ಮಾರ್ಗದ ಏರ್ಪಾಡು ಕೂಡ ಅವನು ಅದ್ಭುತಕರವಾದ ವಿಧದಲ್ಲಿ ಮಾಡುತ್ತಾನೆ. ಆಫ್ರಿಕದ ಸೌತೋಮ ಪ್ರದೇಶದ ಮುಬಲ್ಲಿಗ್ ಇನ್‌ಚಾರ್ಜ್ ಬರೆಯುತ್ತಾರೆ: ಮೊರೋಕೊದಿಂದ ಸೌತೋಮಕ್ಕೆ ಬಂದಿದ್ದ ಒಬ್ಬ ಯಾತ್ರಿಕ ನಮ್ಮ ಮಸೀದಿಯಲ್ಲಿ ಜಮಾ ನಮಾಝ್ ನಿರ್ವಹಿಸಿದರು. ಅಲ್ಲಿ ಅವರು ಅರಬಿ ಭಾಷೆಯಲ್ಲಿದ್ದ ಸಿರುಲ್ ಖಿಲಾಫ ಮತ್ತು 'ಧರ್ಮದ ಹೆಸರಲ್ಲಿ ರಕ್ತಪಾತ' ಎಂಬ ಗ್ರಂಥಗಳನ್ನು ಓದಿದರು. ಎಂ.ಟಿ.ಎ. ಅಲ್ ಅರಬಿಯದ ಕೆಲವು ಕಾರ್ಯಕ್ರಮಗಳನ್ನು ನೋಡಿದರು. ಜಾಗತಿಕ ಬೈಅತ್ತಿನ ರಿಕಾರ್ಡಿಂಗ್ ನೋಡಿದರು. ಅನಂತರ ಕೆಲವು ಕಾಲದ ನಂತರ ಪುನಃ ಬಂದು ಬೈಅತ್ ಫಾರಂ ಪಡೆದುಕೊಂಡು ಫಾರಂ ಭರ್ತಿ ಮಾಡಿದರು. ಕೆಲವು ದಿನಗಳು ಯೋಚಿಸಿ, ದುಆ ಮಾಡಿದ ನಂತರ ಬೈಅತ್ ಮಾಡಿರಿ ಎಂದು ಮುಬಲ್ಲಿಗ್ ಸಾಹಿಬ್ ಅವರೊಡನೆ ಹೇಳಿದರು. ಆದರೆ ಅವರು ಹೇಳಿದರು: ನಾನು ರಾತ್ರಿಯಿಡೀ ದುಆಗಳನ್ನು ಮಾಡಿದ್ದೇನೆ. ಇಮಾಮರಲ್ಲಿ ಬೈಅತ್ ಮಾಡದೇ ನಾನು ಮೃತಪಟ್ಟರೆ ನನ್ನ ಮರಣ ಜಹಾಲತಿನ ಮರಣವಾಗುವುದು. ಹೀಗೆ ಹೇಳಿಕೊಂಡು ಅವರು ಕೂಡಲೇ ಬೈಅತ್ ಮಾಡಿದರು.

(ಹುರುಫೂರ್ ಹೇಳಿದರು:) ಮೊರೋಕೊದಲ್ಲಿ ಅಹ್ಮದಿಯರು ಇರುವರು, ಅಲ್ಲಿ ನಮ್ಮ ಜಮಾಅತ್ ಸಹ ಇದೆ. ಆದರೆ ಅವರಿಗೆ ಅಲ್ಲಿ ಜಮಾಅತಿನ ಪರಿಚಯವಾಗಲಿಲ್ಲ. ಅಲ್ಲಾಹನು ಅವರನ್ನು

ದೂರದ ಪ್ರದೇಶವಾದ ಆಫ್ರಿಕಕ್ಕೆ ಕಳುಹಿಸಿದನು ಮತ್ತು ಅಲ್ಲಿ ಅವರ ಸನ್ಮಾರ್ಗದ ಏರ್ಪಾಡನ್ನು ಮಾಡಿದನು.

ಸೆಂಟ್ರಲ್ ಆಫ್ರಿಕದಲ್ಲಿ ಒಬ್ಬ ವ್ಯಕ್ತಿ ಜಮಾಅತಿನ ಕುರಿತು ಅನ್ವೇಷಣೆ ನಡೆಸಿದರು. ಬೈಅತ್ತಿನ ಫಾರಮ್ ಭರ್ತಿ ಮಾಡುವಾಗ ಅವರಿಗೆ ಕಣ್ಣೀರು ಬಂತು. ಪ್ರಶ್ನಿಸಿದಾಗ ಅವರು ಹೀಗೆ ಹೇಳಿದರು: ನಾನು ಅಹ್ಮದಿಯಾ ಜಮಾಅತಿನ ಕುರಿತು ಜಮಾಅತಿನ ವಿರೋಧಿಗಳಿಂದ ಬಹಳಷ್ಟು ಆಲಿಸಿದ್ದೇನೆ. ಆದರೆ ಬೈಅತ್ತಿನ ಈ ಫಾರಂ ಮತ್ತು ಅದರ ಹತ್ತು ನಿಬಂಧನೆಗಳನ್ನು ಓದಿದಾಗ ನನಗೆ ನನ್ನ ಹಿಂದಿನ ಜೀವಿತದ ಬಗ್ಗೆ ಹೇಸಿಗೆ ಆಗುತ್ತಿದೆ. ಅಹ್ಮದಿಯಾ ಜಮಾಅತ್ ಒಂದು ಸತ್ಯ ಮತ್ತು ಪರಿಶುದ್ಧ ಜಮಾಅತ್ ಆಗಿದೆ ಎಂದು ಬೈಅತ್ತಿನ ಈ ಫಾರಮನ್ನು ಓದಿಕೊಂಡು ನನಗೆ ಗೊತ್ತಾಗಿದೆ.

(ಹುಝೂರ್ ಐವರಿಕೋಸ್ತ್, ಬೇಲೀಸ್, ಉಜ್ಬೆಬೇಕಿಸ್ತಾನ್, ಗಿಯಾನಾ ಇತ್ಯಾದಿ ದೇಶಗಳ ಅಹ್ಮದಿಯತ್ ಸ್ವೀಕಾರದ ಅನೇಕ ವಿಶ್ವಾಸವರ್ಧಕ ಘಟನೆಗಳನ್ನು ಮುಂದಿರಿಸಿದ ನಂತರ ಹುಝೂರ್ ಹೇಳಿದರು:) ಹರ್ಝರತ್ ಮಸೀಹ್ ಮೌಊದ್^(ಅ)ರೊಡನೆ ಅಲ್ಲಾಹನು ಮಾಡಿದ ವಾಗ್ದಾನಗಳು ಈಡೇರಿದಕ್ಕೆ ಸಂಬಂಧಿಸಿ ಕೆಲವು ಘಟನೆಗಳನ್ನು ನಾನು ಹೇಳಿರುವನು. ಇಂತಹ ಅನೇಕ

ಘಟನೆಗಳಿವೆ. ವಿರೋಧಿಗಳು ತಮ್ಮ ಅತಿಯಾದ ಪ್ರಯತ್ನಗಳನ್ನು ಮಾಡುತ್ತಿದ್ದಾರೆ. ಆದರೆ ಮತ್ತೊಂದೆಡೆ ಅಲ್ಲಾಹನು ಲೋಕದ ಪ್ರತಿಯೊಂದು ದೇಶದಲ್ಲಿ ಜಮಾಅತಿನ ಪ್ರಗತಿಯ ಹೊಸ ಮಾರ್ಗಗಳನ್ನು ತೆರೆಯುತ್ತಿದ್ದಾನೆ. ಒಟ್ಟಿನಲ್ಲಿ, ಇದಕ್ಕಾಗಿ ನಾವು ಅಲ್ಲಾಹನಿಗೆ ಕೃತಜ್ಞತೆ ಅರ್ಪಿಸುವುದರ ಜೊತೆಗೆ ನಮ್ಮ ಸ್ಥಿತಿಗಳ ಬಗ್ಗೆ ಸಹ ಪರಿಶೋಧಿಸುತ್ತಾ ಇರಬೇಕು. ನಮ್ಮ ವಿಶ್ವಾಸಗಳನ್ನು ದೃಢಪಡಿಸಲು ಸಹ ಪ್ರಯತ್ನಗಳನ್ನು ಮಾಡಬೇಕು.

ಆಪತ್ತುಗಳು ಬರುತ್ತವೆ. ಆದರೆ ಅಂತಿಮ ವಿಜಯ ಅಲ್ಲಾಹನು ಸ್ಥಾಪಿಸಿದ ಜಮಾಅತಿನದ್ದೇ ಆಗಿರುತ್ತದೆ, ಆದ್ದರಿಂದ ಎಂದಿಗೂ ನಿಮ್ಮ ವಿಶ್ವಾಸಗಳು ಅಲುಗಾಡದಂತೆ ನೋಡಿರಿ ಎಂಬ ಸಂಗತಿಯನ್ನು ನಮ್ಮ ಮಕ್ಕಳ ಹೃದಯಗಳಲ್ಲಿ ನಾವು ಹಾಕಿಸಬೇಕು. ಹೊಸಬರಿಗೂ ಮತ್ತು ಎಲ್ಲ ಹಳೆಯ ಅಹ್ಮದಿಯರಿಗೂ ಅಲ್ಲಾಹನು ಸ್ಪೈರ್ಸ್‌ವನ್ನು ನೀಡಲಿ. ನಂಬಿಕೆ ಮತ್ತು ದೃಢವಿಶ್ವಾಸದಲ್ಲಿ ವರ್ಧನೆ ಉಂಟುಮಾಡುತ್ತಾ ಹೋಗಲಿ - ಆಮೀನ್.

(ಖುತ್ಬದ ಕೊನೆಯಲ್ಲಿ ಹುಝೂರ್ 4 ದಿವಂಗತರ ಬಗ್ಗೆ ಪ್ರಸ್ತಾಪಿಸಿ ಅವರ ಜನಾರ್ಘು ಗ್ರಾಯಿಬ್ ನಮಾಝ್ ನಿರ್ವಹಿಸುವುದಾಗಿ ಹೇಳಿದರು.)

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أذْكُرُوا اللَّهَ
يَذْكُرْكُمْ وَادْعُوهُ يَسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 19-05-2023

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon